



# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIV]

MONDAY, APRIL 10, 2023 / CHAITRA 20, 1945

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪ ના નં.૨) ની કલમ-૧૪૪ હેઠળ.

નં.એમએજી/વશી/૧૩૦૩ થી ૧૩૧૭/૨૦૨૩.— જિલ્લા શિક્ષણાધિકારીશ્રી, છોટાઉદેપુરના પત્ર જા નં.ગુજકેટ/૨૦૨૩/૨૦૧૮, તા.૨૩/૦૩/૨૦૨૩ થી ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા ગુજરાત કોમન એન્ટ્રસ ટેસ્ટ (GUJCET) ની પરીક્ષા નીચે પરિશિષ્ટ-૧માં જણાવ્યા મુજબના કુલ-૦૫ કેન્દ્રો ખાતે તા.૦૩/૦૪/૨૦૨૩ના રોજ સવારે ૦૮:૩૦ કલાકથી બપોરના ૧૬:૦૦ કલાક દરમિયાન યોજનાર છે. ઉક્ત પરીક્ષા કેન્દ્રો પર કાયદો અને વ્યવસ્થાની સ્થિતિ જળવાઈ રહે તથા શાંતિપૂર્ણ માહોલમાં પરીક્ષા યોજાય તે માટે ફોજદારી કાર્યરીતિ અધિનિયમ-૧૯૭૩ ની કલમ-૧૪૪નું જાહેરનામું બહાર પાડવા માટે દરખાસ્ત રજૂ કરેલ છે.

પરિશિષ્ટ-૧

ગુજકેટ પરીક્ષા એપ્રિલ-૨૦૨૩	
અ.નં.	પરીક્ષા કેન્દ્રનું નામ/સરનામું
૧	૨
૧	એસ.એફ.હાઈસ્કૂલ, છોટાઉદેપુર યુનિટ - ૧,
૨	એસ.એફ.હાઈસ્કૂલ, પ્રાઈમરી છોટાઉદેપુર યુનિટ - ૦૨,
૩	ડોન બોસ્કો હાઈસ્કૂલ, છોટાઉદેપુર
૪	શ્રીમતી મણિબેન પટેલ કન્યા વિદ્યાલય
૫	ઈકબાલ હાઈસ્કૂલ

ઉપર મુજબના પરીક્ષા સ્થળોએ પરીક્ષા દરમિયાન કોઈ ગેરરીતિઓ ન થાય, પરીક્ષાર્થીઓ નિર્ભયતાથી પરીક્ષા આપી શકે, કાયદો અને વ્યવસ્થાની પરિસ્થિતિ જળવાઈ રહે, જાહેર શાંતિ અને સલામતી જળવાઈ રહે તે માટે તેમજ પરીક્ષાના મુક્ત, ન્યાયી અને સરળ સંચાલન માટે અને પરીક્ષામાં ગેરરીતિઓ અટકાવવા માટે જાહેર હિતમાં પ્રતિબંધ ફરમાવવો જરૂરી જણાય છે.

વાસ્તે હું, આર. કે. ભગોરા, GAS, અધિક જિલ્લા મેજિસ્ટ્રેટ, છોટાઉદેપુર, માન.જિલ્લા મેજિસ્ટ્રેટશ્રી, છોટાઉદેપુરના હુકમ નં.એમએજી/વશી/૬૫૮૨/૨૦૧૭, તા.૩૦/૧૨/૨૦૧૭ થી ફોજદારી કાર્યરીતિ અધિનિયમ-૧૪૪ હેઠળના જાહેરનામા બહાર પાડવાની મને મળેલ સત્તાની રૂઠાં પરીક્ષા દરમિયાન ઉક્ત પરીક્ષા કેન્દ્રની ૧૦૦ મીટરની ત્રિજ્યામાં નીચે મુજબના કૃત્યો ઉપર પ્રતિબંધ ફરમાવું છું.

**પ્રતિબંધિત કૃત્યો**

છોટાઉદેપુર જિલ્લામાં ઉપરના પરિશિષ્ટ-૧ માં જણાવ્યા મુજબના પરીક્ષા કેન્દ્રો ઉપર ગુજકેટ પરીક્ષા તા.૦૩/૦૪/૨૦૨૩ના રોજ યોજાનાર છે તે (૧) પરીક્ષા ખંડની અંદર તથા ચારેય બાજુ ૧૦૦ મીટર વિસ્તારમાં કોઈ જાહેર કે ખાનગી સ્થળે કોઈ પણ વ્યક્તિએ સેલ્યુલર ફોન, હેન્ડસેટ, વોકીટોકી, કોર્ડલેસ ફોન, મોબાઈલ ફોન વિગેરે લઈ જવા ઉપર, (૨) ઝેરોક્ષ મશીન ચાલુ રાખવા તથા (૩) પરીક્ષાર્થીઓને ખલેલ પડે તે રીતે કોઈ અનઅધિકૃત વ્યક્તિઓ એકત્રીત થવા તથા કેન્દ્રોમાં પ્રવેશ કરવા કે વાહન લઈ જવા પર પ્રતિબંધ.

**વિસ્તાર**

છોટાઉદેપુર જિલ્લામાં પરિશિષ્ટ-૧માં જણાવ્યા મુજબના પરીક્ષા કેન્દ્રો અને તેની ચારેય બાજુ ૧૦૦ મીટરનો વિસ્તાર.

**સમયગાળો**

આ જાહેરનામું તા.૦૩/૦૪/૨૦૨૩ રોજ અમલમાં રહેશે.

**અપવાદ**

આ હુકમમાંથી નીચે જણાવેલ વ્યક્તિઓને મુક્તિ આપવામાં આવે છે.

- (૧) કાયદો અને વ્યવસ્થાના ઈન્ચાર્જ અધિકારીશ્રીઓ અને પરીક્ષા કેન્દ્ર નજીક મૂકેલ સલામતી કર્મચારીઓ તેમની વિધિસરની ફરજો બજાવવા દરમિયાન સેલ્યુલર ફોન, હેન્ડસેટ, વોકીટોકી, કોર્ડલેસ ફોન, મોબાઈલ ફોન તથા વાયરલેસ વગેરે સાધનોનો ઉપયોગ કરી શકશે.
- (૨) કેન્દ્રના સંવાહકશ્રીઓ, સંચાલકો, સ્થળ સંચાલકો, ઝોન પ્રતિનિધિ, ખંડ નિરીક્ષકો, વોટરમેન, બેલમેન તથા ઓળખપત્ર આપવામાં આવેલ હોય તેવા નિરીક્ષણ ટુકડીઓ સહિતના તમામ અધિકૃત કર્મચારીઓ.

**સજા**

આ હુકમનો ભંગ કરનાર અથવા ઉલ્લંઘન કરનાર અથવા તે માટે મદદ કરનાર ભારતીય ફોજદારી અધિનિયમ-૧૮૬૦ ની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે છોટાઉદેપુર જિલ્લામાં ફરજ બજાવતા પોલીસ સબ ઈન્સપેક્ટશ્રીથી ઉચ્ચ કક્ષાનો હોદ્દો ધરાવનાર તમામ પોલીસ અધિકારીશ્રીઓ તથા મારા તાબાના એકિઝક્યુટીવ મેજિસ્ટ્રેટશ્રીઓ તેમજ જિલ્લા શિક્ષણાધિકારીશ્રીને આ જાહેરનામાનો ભંગ કરનાર ઈસમો સામે ભારતીય ફોજદારી અધિનિયમની કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આ હુકમનો અમલ કરાવવા માટે હુકમનો ભંગ કરનાર વ્યક્તિઓને ચોક્કસ પ્રકારના કાર્યો નહીં કરવા માટે ક્ષેત્રીય કામગીરી દરમિયાન પોતાને મળેલ સત્તાની રૂઠાં જરૂરી આદેશ કરવામાં આવતા હોય છે. જેથી ભારતીય ફોજદારી અધિનિયમની કલમ-૧૮૮ મુજબની ફરીયાદ લેતી વખતે મારા હુકમનો ભંગ થયેલ છે. તેના ઉલ્લેખની સાથોસાથ અધિકૃત અમલદારે પોતાની ફરીયાદમાં ખાસ ઉલ્લેખ કરવો કે કલમ-૧૪૪ હેઠળ જાહેર થયેલા પ્રતિબંધાત્મક કાર્યો થતા અટકાવવા માટે પોતે પણ હુકમ કરેલો હતો અને આ હુકમનો ભંગ કરવા બદલ ઉક્ત કલમો હેઠળ કાર્યવાહી કરવામાં આવે છે.

આજ તા. ૨૪મી માર્ચ, ૨૦૨૩ ના રોજ મારી સહી તથા કચેરીનો સિક્કો કરવામાં આવ્યો.

આર. કે. ભગોરા, GAS,  
અધિક જિલ્લા મેજિસ્ટ્રેટ,  
છોટાઉદેપુર.

